

ବାସ୍ତୁଦେବ ପତି
ବନାମ
ଓଡ଼ିଶା ରାଜ୍ୟ ଏବଂ ଅନ୍ୟ ଜଣେ

ମାର୍ଚ୍ଚ 3,1997

[କେ. ରାମସ୍ୱାମୀ ଏବଂ ଜି. ଟି. ନାନାବତୀ, ନ୍ୟାୟମୂର୍ତ୍ତି ହସ୍ତ]

ସେବା ଆଇନ :

ବେତନର ସୁରକ୍ଷା - ଯୁ. ଜି. ସି. ବେତନ ହାରରେ ଅଧ୍ୟାପକ - ଓଡ଼ିଶା ପ୍ରଶାସନିକ ସେବା ପାଇଁ ନିର୍ଦ୍ଧାରିତ - ଅଧ୍ୟାପକ ଏବଂ ଓଡ଼ିଶା ପ୍ରଶାସନିକ ସେବା ଦ୍ୱିତୀୟ ଶ୍ରେଣୀର ବେତନ ହାର ସମାନ ଅର୍ଥାତ୍ 525-1150-ପରବର୍ତ୍ତୀ ସମୟରେ ଯୁ. ଜି. ସି. ଅଧ୍ୟାପକଙ୍କ ବେତନ ହାରକୁ ସଂଶୋଧିତ କରି 700-1600 ଟଙ୍କାକୁ ବୃଦ୍ଧି କରିଥିଲା ପିଛିଲା ପ୍ରଭାବ ସହିତ - ଆବେଦନକାରୀଙ୍କ ଦେୟ 780 ଟଙ୍କା ସ୍ଥିର କରାଯାଇଛି ଜଣେ ଅଧ୍ୟାପକ ଭାବେ- ଓଡ଼ିଶା ପ୍ରଶାସନିକ ସେବାରେ ଆବେଦନକାରୀ ମନୋନୀତ ହେବା ପରେ ତାଙ୍କର ଶେଷ ବେତନ ପ୍ରାପ୍ତିର ସୁରକ୍ଷା ଏବଂ ଓଡ଼ିଶା ପ୍ରଶାସନିକ ସେବାର ବେତନ ହାରରେ ତାଙ୍କର ଉନ୍ନତକୃତ ନିର୍ଦ୍ଧାରଣ ଦାବି କରିଥିଲେ - ନିର୍ଣ୍ଣୟ ଦାବି ପୂରଣ କରିବା ଯୋଗ୍ୟ ନୁହେଁ - ଜଣେ ଅଧ୍ୟାପକ ଭାବେ ସେବା, ଓଡ଼ିଶା ପ୍ରଶାସନିକ ସେବାର, ସେବାଠାରୁ ସମ୍ପୂର୍ଣ୍ଣ ଭିନ୍ନ ଅଟେ - କେବଳ ଯେହେତୁ ଆବେଦନକାରୀ ପୂର୍ବରୁ ଜଣେ ଅଧ୍ୟାପକ ଭାବେ କାର୍ଯ୍ୟ କରୁଥିଲେ ଏବଂ ସେହି ବେତନ ହାରରେ ଯାହା ପରବର୍ତ୍ତୀ ସମୟରେ ସଂଶୋଧିତ ହୋଇଥିଲା, ତାଙ୍କୁ ପ୍ରଶାସନିକ ସେବାରେ ଯୁ. ଜି. ସି. ହାରର ସୁବିଧା ଏବଂ ସେହି ଆଧାରରେ ବେତନ ହାରରେ ନିର୍ଦ୍ଧାରଣ ପାଇବାକୁ ଅନୁମତି ଦିଆଯାଇପାରିବ ନାହିଁ ।

ଦେଖାନୀ ଆବେଦନ ଅଧିକାରିତା : ସ୍ୱତନ୍ତ୍ର ଅନୁମତି ଆବେଦନ (ସି) ସଂଖ୍ୟା 4084/1997

ଓଡ଼ିଶା ପ୍ରଶାସନିକ ନ୍ୟାୟାଧିକରଣ, କଟକର ଟି. ଏ. ସଂଖ୍ୟା 610/1987 ରେ ତା 6.12.96 ରିଖର ରାୟ ଏବଂ ଆଦେଶରୁ ।

ଆବେଦନକାରୀଙ୍କ ପାଇଁ ଜନରଞ୍ଜନ ଦାସ, କେ. ଏନ୍. ତ୍ରିପାଠୀ ଏବଂ ଡି. ମହାନ୍ତି

ନ୍ୟାୟାଳୟର ନିମ୍ନଲିଖିତ ଆଦେଶ ପ୍ରଦାନ କରାଯାଇଥିଲା :

କଟକସ୍ଥିତ ଓଡ଼ିଶା ପ୍ରଶାସନିକ ନ୍ୟାୟାଧିକରଣର ସ୍ଥାନାନ୍ତର ଆବେଦନ ସଂଖ୍ୟା 610/87 ରେ ତିସେମ୍ବର 6, 1996 ରେ ପାରିତ ଆଦେଶ ବିରୁଦ୍ଧରେ ଏହି ସ୍ୱତନ୍ତ୍ର ଅନୁମତି ଆବେଦନ ଦାଖଲ କରାଯାଇଛି ।

ନିଃସନ୍ଦେହ, ଆବେଦନକାରୀ ଜଣେ ଅଧ୍ୟାପକ ଭାବେ କାର୍ଯ୍ୟ କରୁଥିବା ସମୟରେ ପ୍ରତିଯୋଗିତାମୂଳକ ପରୀକ୍ଷାରେ ଉତ୍ତୀର୍ଣ୍ଣ ହୋଇଥିଲେ ଏବଂ ଓଡ଼ିଶା ପ୍ରଶାସନିକ ସେବାକୁ ମନୋନୀତ ହୋଇଥିଲେ । ଓଡ଼ିଶା ପ୍ରଶାସନିକ ସେବା, ଦ୍ଵିତୀୟ ଶ୍ରେଣୀ ଭାବରେ, ତାଙ୍କର ବେତନ ହାର ଥିଲା 525-1150 ଟଙ୍କା । ପୂର୍ବରୁ ମଧ୍ୟ ଯେତେବେଳେ ସେ ଅଧ୍ୟାପକ ଭାବେ କାର୍ଯ୍ୟ କରୁଥିଲେ, ସେତେବେଳେ ତାଙ୍କ ବେତନ ହାର ଥିଲା 525-1150 ଟଙ୍କା ଯାହା ପରବର୍ତ୍ତୀ ସମୟରେ ବିଶ୍ଵବିଦ୍ୟାଳୟ ଅନୁଦାନ ଆୟୋଗ ଦ୍ଵାରା 1 ଏପ୍ରିଲ, 1974 ରୁ ସଂଶୋଧିତ ହୋଇ 700-1600 ଟଙ୍କା ହୋଇଥିଲା । ସେହି ବେତନ ହାରରେ, ତାଙ୍କର ଦରମା 780 ଟଙ୍କା ସ୍ଥିର ହୋଇଥିଲା । ତାଙ୍କୁ 1.1.1974 ରୁ ପିଛିଲା ପ୍ରଭାବ ସହିତ ବକେୟା ଦରମା ଦିଆଯାଇଥିଲା । ସେ ମନୋନୀତ ହୋଇ ଓଡ଼ିଶା ପ୍ରଶାସନିକ ସେବାରେ ନିଯୁକ୍ତ ହେବା ପରେ, ସେ ତାଙ୍କର ଶେଷ ବେତନ ଏବଂ ଓଡ଼ିଶା ପ୍ରଶାସନିକ ସେବାରେ ବେତନ ହାରରେ ତାଙ୍କର ଉନ୍ନତ ନିର୍ଦ୍ଧାରଣର ସୁରକ୍ଷା ମାଗିଥିଲେ । ନ୍ୟାୟାଧିକାରୀ ଏହି ଦାବି କରିବା ଖାରଜ କରିଦେଇଛନ୍ତି । ତେଣୁ ଏହି ସ୍ଵତନ୍ତ୍ର ଅନୁମତି ଆବେଦନ ।

ଆବେଦନକାରୀ ପକ୍ଷରୁ ହାଜର ହୋଇଥିବା ବିଦ୍ଵାନ ଅଧିକାରୀ ଶ୍ରୀ ଜନରଞ୍ଜନ ଦାସ ଯୁକ୍ତି ଦର୍ଶାଇଛନ୍ତି ଯେ ଯେହେତୁ ଆବେଦନକାରୀଙ୍କୁ ଓଡ଼ିଶା ପ୍ରଶାସନିକ ସେବାରେ ନିଯୁକ୍ତି ପରେ 1.1.1974 ରୁ ପିଛିଲା ପ୍ରଭାବ ସହିତ ବେତନ ହାର ଦିଆଯାଇଥିଲା, ତେଣୁ ତାଙ୍କର ଶେଷ ଉପାୟାଧିକାରୀ ଦରମା ସୁରକ୍ଷିତ ରହିବା ଆବଶ୍ୟକ । ମହାଲେଖାକାରଙ୍କ ନିର୍ଦ୍ଦେଶ ଅନୁଯାୟୀ, ଓଡ଼ିଶା ପ୍ରଶାସନିକ ସେବାରେ ତାଙ୍କ ଦରମା ବେତନ ହାରରେ 780 ଟଙ୍କା ସ୍ଥିର ହେବାର ଅଧିକାର ରହିଛି । ଯୁକ୍ତିରେ ଆମେ କୌଣସି ପ୍ରଭାବ ପାଇନାହିଁ । ଅଧ୍ୟାପକ ଭାବେ ସେବା, ଓଡ଼ିଶା ପ୍ରଶାସନିକ ସେବା ଠାରୁ ସମ୍ପୂର୍ଣ୍ଣ ଭିନ୍ନ । କେବଳ ଯେହେତୁ ସେହି ସମାନ ବେତନ ହାରରେ ସେ ପୂର୍ବରୁ ଜଣେ ଅଧ୍ୟାପକ ଭାବରେ କାର୍ଯ୍ୟ କରିଥିଲେ ଏବଂ ଯାହା ପରବର୍ତ୍ତୀ ସମୟରେ ସଂଶୋଧିତ ହୋଇଥିଲା, ତାଙ୍କୁ ପ୍ରଶାସନିକ ସେବାରେ ଯୁ. ଜି. ସି. ହାରର ସୁବିଧା ନେବାକୁ ଅନୁମତି ଦିଆଯାଇପାରିବ ନାହିଁ ଏବଂ ସେହି ଆଧାରରେ ବେତନ ହାରରେ ନିର୍ଦ୍ଧାରଣ କରାଯାଇପାରିବ ନାହିଁ । ଏହା ଅସଫଳ ଏବଂ ଘୋର ଉଲ୍ଲଙ୍ଘନ ଏବଂ ବିକୃତି ସୃଷ୍ଟି କରିବ ଏବଂ ସମ୍ବିଧାନର ଅନୁଚ୍ଛେଦ 39 (D) ଅନୁଯାୟୀ ସମାନ ଅବସ୍ଥାପିତ ବ୍ୟକ୍ତିଙ୍କ ଦାବିର ବନ୍ୟା ସୃଷ୍ଟି କରିବ । ଏହି ପରିସ୍ଥିତିରେ, ଏପରି ଏକ ପ୍ରଶାଳୀ ଗ୍ରହଣ କରିବାକୁ ଅନୁମତି ଦିଆଯାଇପାରିବ ନାହିଁ ।

ସେହି ଅନୁଯାୟୀ ସ୍ଵତନ୍ତ୍ର ଅନୁମତି ଆବେଦନ ଖାରଜ ହେଲା ।

ଆର୍. ପି.

ଆବେଦନ ଖାରଜ ହେଲା ।

ଅସ୍ତ୍ରୀକରଣ

“ଉପଭାଷାରେ ଅନୁବାଦିତ ରାୟ କେବଳ ମକଦ୍ଦମାରେ ପକ୍ଷଭୁକ୍ତ ବ୍ୟକ୍ତିଙ୍କର ସୀମିତ ବ୍ୟବହାର ଏବଂ ତାଙ୍କ ଆଞ୍ଚଳିକ ଭାଷାରେ ବୋଧଗମ୍ୟ ହେବା ନିମନ୍ତେ ଉଦ୍ଦିଷ୍ଟ ଏବଂ ଅନ୍ୟ କୌଣସି ଉଦ୍ଦେଶ୍ୟ ନିମନ୍ତେ ଏହା ବ୍ୟବହାର କରାଯାଇନପାରେ । ସମସ୍ତ ବ୍ୟବହାରିକ ଏବଂ ସରକାରୀ ଉଦ୍ଦେଶ୍ୟ ନିମନ୍ତେ ରାୟର ଇଂରାଜୀ ସଂସ୍କରଣଟି ପ୍ରାମାଣିକ ବିବେଚିତ ହେବ ଏବଂ ସମସ୍ତ କାର୍ଯ୍ୟାନ୍ୱୟନ ଏବଂ ନିଷ୍ପାଦନ ନିମନ୍ତେ ଏହା ଉପଯୁକ୍ତ ବିବେଚିତ ହେବ” ।

ଅନୁବାଦିକା

ଶିବାନୀ ଦାଶ

ଓଡ଼ିଶା ଉଚ୍ଚ ନ୍ୟାୟାଳୟ, କଟକ